

## సభాపర్వం - ధర్మసారం

### విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

### శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।  
సర్వాపత్తివినాశాయ ప్రసన్నో భవ సర్వదా ॥

### శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

### వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।  
వేదాబ్జభాస్కరం వందే, శమాదినిలయం మునిమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,  
త్రయస్త్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



**అథ శ్రీమహాభారతే సభాపర్వాంతర్గత రాజనూయపర్వణి**

**త్రయస్తింశోఽ ధ్యాయః**

**వైశంపాయన ఉవాచ**

అధైవం బ్రువతామేవ తేషామభ్యాయయౌ హరిః ।

ఋషిః పురాణో వేదాత్మా అదృశ్యశ్చైవ విజానతామ్ ॥ 33-14 ॥

జగతస్తస్థుషాం శ్రేష్ఠః ప్రభవశ్చాప్యయశ్చ హ ।

భూతభవ్యభవన్నాథః కేశవః కేశిసూదనః ॥ 33-15 ॥

ప్రాకారస్పర్శవృష్ణీనామ్ ఆపత్వ్యభయదోఽ రిహా ।

బలాధికారే నిక్షిప్య సమ్యగానకదుందుభిమ్ ॥ 33-16 ॥

ఉచ్ఛ్వావచముపాదాయ ధర్మరాజాయ మాధవః ।

ధనౌఘం పురుషవ్యాఘ్రుః బలేన మహతా వృతః ॥ 33-17 ॥

తం ధనౌఘమపర్యంతం రత్నసాగరమక్షయమ్ ।

నాదయన్ రథఘోషేణ ప్రవిశేశ పురోత్తమమ్ ॥ 33-18 ॥

పూర్ణమాపూరయంస్తేషాం ద్విషచ్ఛోకావహలాఽ భవత్ ।

అసూర్యమివ సూర్యేణ నివాతమివ వాయునా ।

కృష్ణేన సముపేతేన జహృషే భారతం పురమ్ ॥ 33-19 ॥

తం ముదాభిసమాగమ్య సత్కృత్య చ యథావిధి ।

స పృష్ట్వా కుశలం చైవ సుఖాసీనం యుధిష్ఠిరః ॥ 33-20 ॥

ధౌమ్యద్వైపాయనముఖైః ఋత్విగ్భిః పురుషర్షభః ।

భీమార్జునయమైశ్చైవ సహితః కృష్ణమబ్రవీత్ ॥ 33-21 ॥

**యుధిష్ఠిర ఉవాచ**

త్వత్కృతే పృథివీ సర్వా మద్వశే కృష్ణ వర్తతే ।

ధనం చ బహు వాణ్ణీయ త్వత్ప్రసాదాదుసార్జితమ్ ॥ 33-22 ॥

సోఽహమిచ్ఛామి తత్సర్వం విధివద్దేవకీసుత ।

ఉపయోక్తుం ద్విజాగ్ర్యేభ్యః హవ్యవాహేహి చ మాధవ ॥ 33-23 ॥

తదహం యష్టుమిచ్ఛామి దాశార్హ సహితస్త్వయా ।

అనుజైశ్చ మహాబాహుల తన్మానుజ్ఞాతుమర్హసి ॥ 33-24 ॥

తద్దీక్షాపయ గోవింద త్వమాత్మానం మహాభుజ ।

త్వయీష్టవతి దాశార్హ విసాస్మా భవితా హ్యహమ్ ॥ 33-25 ॥

మాం వాప్యభ్యనుజానీహి సహైభిరనుజైర్విభో ।

అనుజ్ఞాతస్త్వయా కృష్ణ ప్రాప్నుయాం క్రతుముత్తమమ్ ॥ 33-26 ॥

**ఇతి శ్రీమహాభారతే నభావర్షాంతర్గత రాజనూయపర్వణి**

**త్రయస్త్రీంశాధ్యాయే త్రయోదశశ్లోకాః**



### **సుభాషితమ్**

దివ్యం భావం యతో దద్యాత్ క్షిణుయాద్దురితాని చ ।

అతో దీక్షేతి సా ప్రోక్తా సర్వాగమవిశారదైః ॥

మననం సర్వవేదిత్వం త్రాణం సంసార్యనుగ్రహః ।

మననాత్ త్రాణధర్మత్వాత్ మంత్ర ఇత్యభిధీయతే ॥

**శ్రీవేంకటేశ్వరస్వామి వారి**

**గోవిందనామావళి**

**అథ క్షమాప్రార్థనా**

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

**అథ లోకక్షేమప్రార్థనా**

స్వస్తిప్రజాభ్యః పరిపాలయంతాం  
న్యాయేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం  
లోకాస్సమస్తాస్సుఖినో భవన్తు ॥

**అథ భగవత్సమర్పణమ్**

కాయేన వాచా మనసేంద్రియైర్వా  
బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై  
నారాయణాయేతి సమర్పయామి ॥

**అథ మంగళమ్**

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

